


Voice of Jagadguru

advaitam paramanandam



an e-magazine on advaita



Jagadguru Vani అనుగ్రహ భాషణం అమాయకులను అవమానించ వద్దు

పాండవులను వనవాసానికి పంపిన తరువాత, దుర్యోధనుడు ఒక కుటిలమైన ఆలోచన పన్నినాడు. అతను ఆర్భాటంగా, మందీమార్బలం తో పాండవులు ఉంటున్న ప్రదేశానికి వెళ్లి వారిని అవమానించాలని అనుకున్నాడు అసూయతో.

సకల రాజలాంచనాలతో, ఆడంబరాలతో, దుర్యోధనుడు బయలుదేరినాడు. దారిలో అడవిలోని ఒక తటాకములో జలకమాడాలని కోరుకున్నాడు. అయితే, దానిని కాపు కాస్తున్న గంధర్వులు అతణ్ణి అడ్డుకున్నారు. ఆ తరువాత జరిగిన ఘోరమైన యుద్ధంలో, దుర్యోధనుడు ఓడిపోయి వాళ్ళకు పట్టుబడ్డాడు. ఆ సమీపంలో సంచరిస్తున్న యుధిష్ఠిరుడికి ఈ విషయం తెలిసి, భీష్మాదుల ద్వారా దుర్యోధనుడిని గంధర్వుల నుండి విడుదల చేయించి, భవిష్యత్తులో ఇలాంటి విషయాలలో తల దూర్చ వద్దని సలహా ఇచ్చాడు.

తతో దుర్యోధనం ముక్తం భ్రాతృభిః సహితస్తదా
యుధిష్ఠిరస్తు ప్రణయాదిదం వచనమబ్రవీత్ |
మా స్మ తాత పునః కార్షీరీద్రశం సాహసం క్వచిత్ ||

తాను అవమానించాలనుకున్న యుధిష్ఠిరునిచే రక్షించబడినందులకు దుర్యోధనుడు చాలా సిగ్గుపడ్డాడు. ఎంతటి అవమానకరం! అందరూ తెలుసుకోవలసిన ఒక నీతి వున్నది దీని వెనుక.


సాధూనభిబుభూషుర్హి స్వయమేవాభిభూయతే

గొప్ప వారిని, పెద్దలను, సాధువులను మరియు నిరపరాధులను అవమానపరచాలని ప్రయత్నించే ప్రతి ఒక్కరూ స్వయంగా అవమానపాలౌతారు, కష్టాలపాలౌతారు. అందువల్ల, ఎవ్వరూ అలాంటి ఆలోచనలను చేయకూడదు.

జగద్గురు శంకరాచార్య పరమ పూజ్యశ్రీ మహాసన్నిధానం శ్రీ
శ్రీ భారతీతిర్థ మహాస్వామి శ్రీ జగద్గురు శంకరాచార్య మహా
సంస్థానం, దక్షిణామ్నాయ శ్రీ శృంగేరి శారదాపీఠం, శృంగేరి.

తెలుగు అనువాదము - శ్రీ భాస్కరానంద నాథ

Source : VOJ_MARCH_2020/AB-38




Voice of Jagadguru

advaitam paramanandam



an e-magazine on advaita



నమామి భగవత్పాదం

CHAPTER 5.1 SRI SHANKARA AT VARANASI

వారణాసిలో శ్రీ శంకరులు



శ్రీ శంకరులు వారణాసి చేరుకుని పవిత్ర గంగానదిలో స్నానమాచరించి, శ్రీ విశ్వనాథుని మందిరంలో ప్రార్థనలు చేసి, కొంతకాలం నగరంలోనే ఉన్నారు. ఒక శక్తివంతమైన అయస్కాంతానికి ఇనప ముక్కలు ఆకర్షితమైనట్లుగా, వేదముల యొక్క సూక్ష్మార్థములను అర్థం చేసుకునేంత పరిపక్వత స్థాయి లో ఉన్నవారు వారణాసిలో శ్రీ శంకరుని వైపుకు ఆకర్షించబడ్డారు. వీరిలో శ్రీ శంకరుని మొదటి శిష్యుడు, ప్రసిద్ధ యువ బ్రహ్మచారి, సన్యాస దీక్షానంతరం అతనికి సనందన అని పేరు పెట్టారు. ఒకరోజు శంకరులు తన శిష్యులతో మధ్యాహ్న పుణ్యస్నానాల కోసం గంగానదికి వెళుతుండగా, నాలుగు కుక్కల గుంపుతో ఒక ఛండాలుడు వారి వద్దకు రావడం గమనించారు. శంకరులు మరియు అతని

శిష్యులు అతనిని వారి మార్గం నుండి దూరంగా తొలగమని కోరినారు. దానికి ఛండాలుడు ఈ విధముగా ప్రశ్నించినాడు...

అన్నమయాత్ అన్నమయం అథవా చైతన్యమేవ చైతన్యాత్ |

ద్విజవర దూరీకర్తం వాఙ్మసి కిం బ్రూహి గచ్ఛ గచ్ఛేతి ||


బ్రాహ్మణుడికైనా, ఛండాలునికైనా పాంచభౌతికమైన ఈ శరీరము ఒకే మూలం నుంచి వచ్చినది మరియు ఒకే విధమైన విధులను నిర్వహిస్తున్నది. నీలో వున్నది నాలో వున్నది ఆత్మ ఒక్కటే అయినప్పుడు మరి దేనిని దూరంగా తొలగమంటావు? ఇది బ్రాహ్మణ శరీరము, ఇది ఛండాలుని శరీరము అని అద్వైత స్థితి లో ఎలా భేదము చూపుతావు? మధ్యం ఉన్న కుండలో చూసినా, పవిత్ర గంగానదిలో చూసినా సూర్యుడు ఒక్కడే కదా? బంగారు కుండలోని ఆకాశానికి మట్టి కుండలో ఉన్న ఆకాశానికి తేడా ఉన్నదా? సర్వ వ్యాపకమైన, నిష్కళంకమైన ఆత్మ, అన్ని శరీరాలలో ఒకేలా ప్రకాశిస్తుంది, ఇది నిజం కాదా?

శ్రీశంకరులు ఛండాలుని యొక్క ఆత్మజ్ఞానంతో ముగ్ధుడై, ప్రపంచాన్ని కేవలం ఆత్మగా మాత్రమే చూసి, ఆ విశ్వాసంలో మనస్సు దృఢంగా స్థిరపడిన వ్యక్తి పుట్టుకతో బ్రాహ్మణుడైనా, ఛండాలుడైనా పూజకు అర్హుడు అని ఉద్ఘాటించినారు.

'స్వచ్ఛమైన చైతన్యం మహావిష్ణువులోనూ, ఈగ లోనూ ఒకేలా ప్రకాశిస్తుందని నేను విశ్వశిస్తున్నాను. ఈ ఎరుకలో స్థిరపడినవాడే నాకు గురువు, పుట్టుకతో బహిష్కరణకు గురైనవాడైనా గౌరవానికి అర్హుడు. చైతన్యానికి సమర్పించబడిన వస్తువులన్నీ అసత్యాలు, అవాస్తవాలు, వీటన్నింటిలో అంతర్లీనంగా ఉన్నది స్వచ్ఛమైన చైతన్యం మాత్రమే, ఆ స్వచ్ఛమైన చైతన్యమే 'నేను'. అలాంటి చైతన్యం ఉన్నవాడే నాకు గురువు'. శ్రీ శంకరులు ఈ విషయాన్ని 'మనీషా పంచకం' అన్న గ్రంథము ద్వారా తెలియజేశారు. (ఇంకా వుంది) తెలుగు అనువాదము : శ్రీ భాస్కరానంద నాథ.

"Namami Bhagavatpadam" - Source: Sri Madhaviya Shankara Digvijayam by Sri Vidhyaranya

Our mail ID : info@voiceofjagadguru.com




Voice of Jagadguru

advaitam paramanandam



an e-magazine on advaita



||आत्मबोधः||

||ātmabodha:||

తెలుగు అనువాదము - శ్రీ భాస్కరానంద నాథ



पञ्चप्राणमनोबुद्धि
दशेन्द्रियसमन्वितम् ।

अपञ्चीकृतभूतोत्थं
सूक्ष्माङ्गं भोगसाधनम्
॥ १३ ॥

పంచప్రాణమనోబుద్ధి
దశేంద్రియసమన్వితం
అపంచీకృతభూతోత్తం
సూక్ష్మాంగం భోగసాధనం

(Jagadguru Śankarācārya His Holiness Śrī Sannidhanam Śrī Srī Vidhushekhara Bhāratī Mahāswāmiji at Sivagangai May 15-16 , 2017, Vijaya Yatra)

పంచ ప్రాణములు, పది అవయవములు, మనస్సు, బుద్ధి అనే వాటితో కూడిన అపంచీకృతమైన సూక్ష్మ భూతములతో రూపొంది, భోగములకు సాధనమగుచున్న శరీరము సూక్ష్మ దేహం. 13

अनाद्यविद्यानिर्वाच्या कारणोपाधिरुच्यते ।

అనాద్యవిద్యానిర్వాచ్యా కారణోపాధిరుచ్యతే .

उपाधित्रितयादन्य मात्मानमवधारयेत् ॥ १४ ॥

ఉపాధిత్రితయాదన్య మాత్మానమవధారయేత్ .. 14

అనాది, అనిర్వాచ్యము అయిన ఆవిద్య యే కారణ శరీరము. స్థూల, సూక్ష్మ, కారణ శరీరముల కన్న భిన్నమైనది ఆత్మ.

पञ्चकोशादियोगेन तत्तन्मय इव स्थितः ।

शुद्धात्मा नीलवस्त्रादि- योगेन स्फटिको यथा ॥ १५ ॥


పంచకోశాదియోగేన తత్తన్మయ ఇవ స్థితః |

శుద్ధాత్మా నీలవస్త్రాది- యోగేన స్ఫటికో యథా .. 15 ..

నీలి రంగు వస్త్రముల మధ్య గల స్పటికము ఎంత స్వచ్ఛమైనది అయినప్పటికీ, నీలంగా కనిపించినట్లు, శుద్ధమైన ఆత్మ పంచ కోశములచే ఆవరించబడి ఆ కోశములే తానైనట్లు అగుపించును.

(Will continue....)

Our mail ID : info@voiceofjagadguru.com




Voice of Jagadguru

advaitam paramanandam



an e-magazine on advaita



Aparokṣānubhūti అపరోక్షానుభూతి

नाहं भूतगणो देहो नाहं चाक्षगणस्तथा ।

एतद्विलक्षणः कश्चिद्विचारः सोऽयमीदृशः ॥ १३ ॥

నాహం భూతగణో దేహో నాహం చాక్షగణస్తథా .

ఏతద్విలక్షణః కశ్చిద్విచారః సోఽయమీదృశః .. 13 ..

నేను పంచ భూత నిర్మితమైన స్థూల దేహము కాదు, సూక్ష్మ దేహము కాదు మరి నేను ఎవరిని? వీటికి భిన్నముగా వుండే ఆత్మను నేను, ఇలా విచారణ కొనసాగాలి.



अज्ञानप्रभवं सर्वं ज्ञानेन प्रविलीयते ।

संकल्पो विविधः कर्ता विचारः

सोऽयमीदृशः ॥ १४ ॥

అజ్ఞానప్రభవం సర్వం జ్ఞానేన ప్రవీలియతే .

సంకల్పో వివిధః కర్తా విచారః

సోఽయమీదృశః .. 14 ..

ఈ సమస్త జగత్తు అజ్ఞానం నుంచి పుట్టినది. జ్ఞాన దీపం వెలగగానే ఆవిద్య మాయమైపోతుంది. దానితోబాటు జగత్తు కూడా లయమైపోతుంది. కాబట్టి ఈ జగత్తుకు కర్త, కారణాలు సంకల్పాలు.

His Holiness 35th Jagadguru Shankaracharya Sri Abhinavavidya Tirtha Mahaswamiji,

एतयोर्यदुपादानमेकं सूक्ष्मं सदव्ययम् ।

यथैव मृद्घटादीनां विचारः सोऽयमीदृशः ॥ १५ ॥


ఏతయోర్యదుపాదానమేకం సూక్ష్మం సదవ్యయం .

యథైవ మృద్ధటాదీనాం విచారః సోఽయమీదృశః .. 15 ..

కుండకు ఉపాదాన కారణం మట్టి అయినట్లు, ఈ అజ్ఞానం, సంకల్పాలకు కారణం సూక్ష్మమైనట్టి మరియు ఇంద్రియ గోచరం కానిదీ, శాశ్వతమైనది అయిన అస్థిత్యం ఒకటి వున్నది. అదియే బ్రహ్మము. ఈ విధముగా మనం విచారణ కొనసాగించాలి.

(Will Continue....)

Our mail ID : info@voiceofjagadguru.com




Voice of Jagadguru

advaitam paramanandam



an e-magazine on advaita



శ్రీంగేరి లేఖలు (Letters of Sringeri)

Source: "Glimpses of Grace"

జగద్గురువులు శ్రీ శ్రీ భారతీతీర్థ మహాస్వామి వారి ఆశీస్సులతో

శ్రీ గురువుల ఔదార్యము – కరుణ




ఈ కథను కాలడిలోని శ్రీ శంకర కళాశాల రిటైర్డ్ ప్రిన్సిపాల్ ఎ. సుబ్రమణి అయ్యర్ వివరించినారు.

త్రివేండ్రంకు చెందిన గొప్ప పండితుడు అయిన శ్రీ నీలకంఠ శాస్త్రి గారి పర్యవేక్షణలో ఒక విద్యార్థిగా పనిచేయడం నా అదృష్టం. శాస్త్రి గారు మరియు నేను వార్షిక గణపతి వాక్యార్థ సదస్సు సందర్భంగా శ్రీంగేరిని సందర్శించినాము. ఒకరోజు రాత్రి చంద్రమౌళీశ్వర పూజ అయిన తరువాత, మహా సన్నిధానం వారు శాస్త్రి గారిని చర్చకు రావలసినదిగా కబురు పెట్టినారు. మేమిద్దరం తిరిగి బయలుదేరే సమయానికి రాత్రి 11 గంటలు దాటింది.

మేము నదిని సమీపిస్తుండగా శ్రీ గురువుల పరిచారకుడు పరిగెత్తుకుంటూ వచ్చి మమ్మల్ని కలిసినాడు. అతని చేతిలో తువ్వలు తో చుట్టిన వస్తువు ఏదో ఉన్నది. మాకు సంభ్రమాశ్చర్యములు కలిగించే విధముగా, అతను ఇరవై పండిన పండ్లను మాకు ఇచ్చి, "ఇప్పటికే ఆలస్యం అయినందువలన వంటగది తెరిచి ఉండకపోవచ్చునని శ్రీ గురువులు మీ కోసం వీటిని పంపించినారు" అని బంట్లోతు సెలవిచ్చినాడు.

Our mail ID : info@voiceofjagadguru.com




Voice of Jagadguru

advaitam paramanandam



an e-magazine on advaita



నిజమే, వారు నదిని దాటి ఆ ప్రక్కనే ఉన్న భోజన శాల కి చేరుకునే సమయానికి, అది మూసి వేయబడి వున్నది. ఆ మరుసటి రోజు వారు, శ్రీ మహా సన్నిధానం వారి దర్శనానికి వెళ్ళినప్పుడు, శ్రీ చరణులు ఇలా అన్నారు, "ఫరవాలేదు ఇక మీదట మీరు భోజనము చేసి పూజకు రండి. అందరూ తిన్న తర్వాత, రాత్రి పూట వడ్డించే వ్యక్తులు వంట గదిని శుభ్రపరచాలి, ఆ తరువాతనే వారు బయలుదేరుతారు. మీరు ఆలస్యంగా భోజనానికి వెళితే, అది వారికి మరింత ఆలస్యం అవుతుంది. మరియు ఉదయాన్నే వారు కర్తవ్య నిర్వహణ కోసం రిపోర్ట్ చేయవలసి ఉంటుంది. అర్ధరాత్రి వారు ఇలా ప్రతిరోజూ ఇంటికి చేరుకోవడం వారికి అసౌకర్యముగా వుంటుంది. అన్ని ఆచార వ్యవహార నియమములను నాకు వదిలేయండి"... అని పలికినారు శ్రీ గురు దేవుళ్ళు.

రాత్రిపూట ఆకలితో ఉండకుండా, ఆ చివరి నిమిషంలో పండ్లను పంపించడంలో శ్రీగురువుల ఔదార్యము, చిత్తశుద్ధి మరియు వారి కరుణను తలచుకొని భక్తులు ఆనందంతో పొంగిపోయినారు, లేదంటే వారు ఆ రాత్రి ఆకలితో పస్తు పడుకొని వుండేవారు. అంతేకాక, అన్నింటినీ పరిగణనలోకి తీసుకోని శ్రీ గురు చరణులు చాలా సున్నితమైన పద్ధతిలో అందరికీ ఓ పాఠం బోధించినారు". /***/ తెలుగు అనువాదము : శ్రీ భాస్కరానంద నాథ.

శ్రీ గురో పాహిమాం...పరమ దయాళో పాహిమాం...శృంగేరి జగద్గురో పాహిమాం...శ్రీ భారతీతీర్థ పాహిమాం.. శ్రీ విధుశేఖర భారతీ పాహిమాం....దాసోహం శృంగగిరి నాథ. సర్వం శ్రీ గురు చరణారవిందార్పణమస్తు.

Editorial Board		
Sri P A Murali	Hon' Advisor	Administrator & CEO, Sri Sringeri Mutt & It's Properties, Sringeri
Sri S N Krishnamurthy	Hon' Editor	Sri Sringeri Mutt, Sringeri
Sri Tangirala Shiva Kumara Sharma	Hon' Editor	Sri Sringeri Mutt, Sringeri
B Srimathi Veeramani	Chief Editor	Tirunelveli
K M Kasiviswanathan	Hon' Editor	Tirunelveli
Sri Bhaskarananda Natha	Writer/Translator	Nellore

Our mail ID : info@voiceofjagadguru.com